

# اجتہاد کا تاریخی پس منظر

## اجتہاد کی حقیقت

(۳)

جناب مولانا محمد تقی امینی صاحب ناظم دینیات سلم یونیورسٹی علی گڑھ

اجتہاد کو زیادہ محفوظ شکل دینے کے لئے صحابہ کرام نے اجتماعی انفرادی و اجتماعی اجتہاد اجتہاد کا بھی نظر قائم کیا تھا جس کا نام بعد میں "اجماع" تجویز کیا اس کے لئے قالوں مابرین کی ایک مجلس قائم تھی اور ارکان میں حضرت عمرؓ، حضرت عثمانؓ، حضرت علیؓ، حضرت عبد الرحمن بن عوف، حضرت معاذ بن جبل، حضرت ابی بن کعب، حضرت زید بن ثابت وغیرہ اکابر اصحاب شامل تھے یہ ان ابا بکرؓ الصدیق کا ن اذا نزل بِهِ ابو بکرؓ کو جب کوئی معاملہ پیش آتا جس میں اہل رائے امریکی فیہ متساویۃ اهل الرأی و اہل فقہ کے مشورہ کی ضرورت ہوتی تو وہ مہاجرین داہل الفقہ دعا رسالہ من المهاجرین دالا نصادر دعا عمر و عثمان و علیا و عبد الرحمن حضرت عثمانؓ، حضرت علیؓ، حضرت عبد الرحمنؓ

بن عوف و معاذ بن جبل و ابی بن کعب      بن عوف، حضرت معاذ بن جبل، حضرت ابی بن زید بن ثابت۔  
بن کعب، حضرت زید بن ثابت۔  
نوپرداشتہ سائل جن میں مشعرہ داجتہاد کی ضرورت ہوتی تھی ان کا "صوافی الامر" نام رکھا گیا تھا۔

کان اذا جاء الشیی من القضاۓ لیس      کوئی ایسے فیصلہ کی بات جس کا ذکر کتاب و  
فی الکتاب دلای السنۃ سمی صوافی      سنت میں نہ ہوا اس کا "صوافی الامر" نام رکھا  
الامر ۳  
جاتا تھا۔

"صوافی" اس زمین کو کہتے ہیں جس کو بادشاہ صرف خاص کے لئے مخصوص کر لیتا تھا  
یہ سائل چونکہ خلافت کی قائم کردہ مجلس سے متعلق ہوتے تھے عام لوگوں کو دخل دینے  
کا اختیار نہ تھا اس بنا پر گویا خلافت کے لئے مخصوص تھے۔

الفرادی داجتہاد کی جو بھی شکل ہوتی رسول اللہ کے اجتہاد کی مذکورہ  
تین شکلوں سے خارج نہ ہوتی تھی جیسا کہ درج ذیل مثالوں سے ظاہر ہے۔

(۱) اجتہاد تو ضیبی کی مثال جس میں متعلقہ آیت و حدیث کے معنی و  
اجتہاد تو ضیبی کی مثال سفہوم تعین کر کے مسئلہ حل کیا گیا۔

رسول اللہ صلی اللہ علیہ وسلم کی وفات کے بعد اجتماعی زندگی میں صحابہ کرام کو غائب ابھی  
اہم مسئلہ زمین کی تنظیم و تقسیم کا پیش آیا چنانچہ عراق و شام فتح ہونے کے بعد زمین کی تنظیم و تقسیم  
کے بارے میں اختلاف ہوا۔ صحابہ کرام کے ایک گروہ کی رائے تھی کہ زمین نوجیوں میں تقسیم  
کر دی جائے۔ اس میں حضرت عبد الرحمن بن عوف و حضرت بلاط وغیرہ شامل تھے۔ اور

لہ طبقات ابن سعد، قسم ثانی جزء ثالث باب اہل العلم و الفتوى من اصحاب رسول اللہ صلی  
لہ ابن قیم۔ اعلام المؤمنین ج ۱۔ النوع الثالث من الرأى المحمد ص ۱ -

دوسرے گروہ کی رائے تھی کہ زمین اصل باشندوں کے پاس رہنے دی جائے۔ اس میں حضرت عمرؓ، حضرت عثمانؓ، حضرت طاہؓ، حضرت معاذ بن جبل وغیرہ تھے۔

پہلے گروہ نے اس آیت سے استدلال کیا تھا:

وَاعْلَمُوا أَنَّا غَنِيْمَتُم مِّنْ شَيْءٍ فَأَنِّي اللَّهُ  
أُوْرْجَانَ رَبِّكُوكَهْ جُوكَچَهْ تَكَهِيْس بَطُورْغَلِيْت حَاصِل  
خَسِيْر وَلَلرَّسُولِ دَلَذِي الْقَرْبَى دَالْبَيْتَى  
هُوَ اس کا پانچواں حصہ اللہ اور رسولؐ کے  
دَالْمَسَكِينِ وَابْنِ السَّبِيلِ اَنْ كَنْتُم  
لَهُ اَوْرْقَرَابَتِ دَارَوْلِ کے لَهُ اَوْرْثِيمَوْلِ،  
مَسْكِينَوْلِ، مَسَافِرَوْلِ کے لَهُ اَفْرَمِ اللَّهِ پَرَايَان  
رَكْتَهْ ہُو۔

اندازِ استدلال یہ تھا کہ آیت میں مالِ غلیظت (جو فتح کرنے کے بعد دشمن سے حاصل ہو) کے خمس (پانچواں حصہ) کا حکم و مصرف بیان کیا گیا ہے اور بقیہ چار حصے فوجیوں کے لئے چھوڑ دئے گئے ہیں جس کی تائید رسول اللہؐ کے فعل سے ہوتی ہے کہ آپ نے خیبر کی زمین تقسیم کر دی تھی۔ بنز قریضیہ اور بنو نضیر کی زمین بھی آپ نے فوجیوں میں تقسیم کر دی تھی۔

دوسرے گروہ کا جواب یہ تھا کہ آیت میں صرف خمس کا حکم و مصرف بیان کیا گیا ہے اور بقیہ حصوں سے خاموشی اختیار کی گئی ہے جس کا مطلب یہ ہے کہ خلافت مفادِ عامہ کے پیش نظر چاہیے تو فوجیوں میں تقسیم کر دے جیسا کہ رسول اللہؐ نے مذکورہ زمین تقسیم کر دی تھی اور چاہیے تو اصل باشندوں کے پاس رہنے دے جیسا کہ رسول اللہؐ نے خیبر کا ایک حصہ ان کے پاس رہنے دیا تھا اور وادیِ القریٰ و مکہ کی پوری زمین اصل باشندوں کے پاس رہنے دی تھی۔

اس پہلی میٹنگ میں دونوں گروہ ایک ہی آیت سے استدلال کرتے اور اپنے موقف

کی تائید میں رسول اللہ کا طرز عمل پیش کرتے تھے۔ اس بناء پر دونوں اپنے اپنے موقف پر جھے رہے اور کوئی فیصلہ نہ ہو سکا، بالآخر مجبور ہو کر حضرت عمرؓ نے میلنگ ملتوی کر دی تاکہ لوگوں کو قرآنی آیات میں مزید غور و خوض کا موقع ملے۔ پھر حضرت عمرؓ نے صورت حال کی نزاکت ریکھتے ہوئے جلد ہی دوسری میلنگ طلب کی اس میں انصار کے دش اور مغز آدمیوں کو بھی بلا یا۔ حمدوشا کے بعد کارروائی اس طرح شروع کی:

”میں نے آپ حضرات کو اس لئے مکملیف دی ہے کہ جس بارِ امامت کو آپ لوگوں نے میرے سر پر رکھا ہے اس میں میرے شرکیں بنیں اس وقت میری حیثیت خلیفہ کی نہیں بلکہ آپ میں سے ایک فرد کی ہے۔ شخص کو اپنی راے پیش کرنے کا پورا اختیار ہے اس معاملہ میں پہلی میلنگ ہو چکی ہے کچھ لوگوں نے میری مخالفت کی ہے اور کچھ نے م RAFقت کی ہے۔ میں یہ سہ گز نہیں چاہتا کہ آپ لوگ میری مرضی کا اتباع کریں اور حق بات کو چھوڑ دیں۔ میں توحیق بات کی طرف آپ لوگوں کی توجہ میڈل کرنا چاہتا ہوں جس طرح میرے پاس اللہ کی کتاب ہے ویسے ہی آپ کے پاس ہے جو ناطق باحق ہے اس کو سامنے رکھ کر مجھے جواب دیجئے جو کچھ اس میں موجود ہے اس پر عمل کر ہم سب کا فرض ہے۔“

اس موقع پر حضرت عمرؓ نے مذکورہ آیت کی وضاحت اور اپنے موقف کی تائید کے لئے ”آیات فی“ سے استدلال کیا تھا اور انداز استدلال یہ تھا کہ دشمن سے حاصل کئے ہوئے مال میں صرف نوجیوں کا حق نہیں مذکور ہے بلکہ ان میں موجودہ دایندہ سب لوگوں کو شرک کیا گیا اور مقصد یہ بیان کیا گیا ہے کہ مال و دولت ایک ہی طبقہ میں سمٹ کرنے رہ جائے۔ آیات فی میں موجودہ اور آئندہ جن لوگوں کا ذکر ہے وہ یہ ہیں:

- (۱) اللہ و رسول، اقربار، قیم، مسکین اور مسافر۔
- (۲) مغلس مہاجر جو دین کی خاطر ہجرت کر کے آئے ہیں۔
- (۳) مدینہ کے باشندے جو پہلے سے ایمان لا کر یہاں مقیم ہیں۔
- (۴) بعد کے تمام مسلمان۔

سورہ حشر ۲۸ کی آیات فی میں فوجیوں اور غیر فوجیوں کی تخصیص نہیں ہے بلکہ ان میں موجودہ اور آئندہ سب لوگوں کا حصہ و حق بیان کیا گیا ہے جس کی روشنی میں مذکورہ آیت غنیمت کی تشرح و توضیح ہوئی اور لوگوں کو اس کا موقع محل مستین کرنے میں سہولت ہوئی چنانچہ اس استدلال سے موافق و مخالف سب نےاتفاق کیا اور یہ طے پایا کہ خلافت کے زیر انتظام اصل باشندوں کے پاس زمین رہنے دی جائے فوجیوں کے درمیان تقسیم نہ ہو۔

فقالوا جمیعا الرای س ایک فنعم ما قلت لوگوں نے کہا کہ آپ ہی (حضرت عمرؓ) کی رائے و مارعایت ہے۔

اور دیکھ رہے ہیں وہی درست ہے۔

یہاں صرف اسی حصہ سے بحث کی گئی ہے جس کا تعلق اجتہادِ توضیحی سے ہے۔ رینگ کی پوری کارروائی کے لئے راقم کی کتاب ”اسلام کا زرعی نظام“ اور ”احکام شرعیہ میں حالات و زمانہ کی رعایت“ ملاحظہ ہو۔

(۲) اجتہاد استنباطی کی مثال۔ جس میں غور و نکر کر کے ”علت“ اجتہاد استنباطی کی مثال نکالی گئی اور اس کو بنیاد بنا کر مسئلہ حل کیا گیا۔

رسول اللہؐ کے بعد حضرت ابو بکرؓ کو خلافت کا نظم و نسق برقرار رکھنے میں غالباً سبے

اہم مسکد مانعین زکوٰۃ کا پیش آیا۔ مدینہ کے قرب و جار میں بنے والے مختلف قبیلیوں (علیس، ذبیان، بنو کنانہ، غطفان اور بنو فزارہ) نے زکوٰۃ دینے سے انکار کر دیا تھا بعض نے حرص و بخل کی بنار پر انکار کیا تھا جیسا کہ ان کا یہ قول منقول ہے :

داشت ماکفر نا بعد ایماننا ولکن اللہ کل قسم ہم ایمان کے بعد کافر نہیں ہوئے لیکن ہم نے اپنے مالوں پر حرص و بخل کیا ہے۔ اور بعض نے مرکز کو زکوٰۃ دینے سے انکار کیا تھا جیسا کہ انہوں نے کہا تھا۔

لقيمة الصلوة وشرع الإسلام الدائن  
لأنوادى النكوة الى أبي بكر عليه  
بہ نماز اور دیگر شرائعِ اسلام ادا کریں گے

خلافت کے لئے یہ دونوں صورتیں ناقابل برداشت تھیں۔ پہلی صورت میں اجتماعی طور پر اہم ترین فرضیہ سے دست برداری کا اعلان تھا اور دوسری صورت میں لا مرکبیت بنوارت کو قوت پہنچانے والی تھی۔ اس بنا پر حضرت ابو بکرؓ نے ان لوگوں کے خلاف جہاد کا ارادہ کیا لیکن چونکہ یہ لوگ مسلمان تھے اور مسلمانوں کے خلاف جنگ کی اجازت نہ تھی اسی لئے حضرت عمرؓ نے ابو بکرؓ رنجیر کرتے ہوئے فرمایا:

له الموارى ، الاحكام السلطانية ، الباب الخامس في ولائية على حروب المصانع ص ٢٣ .

<sup>٢</sup> ابن حزم، الملل والخلج ١ ص ٤٤.

© بخارى مسلم ومشكوة كتاب الزكرة

کا حساب اللہ کے ذمہ ہے ہاں اگر اس کلمہ کا  
کوئی حق ہو تو اور بات ہے۔

ارادہ جہاد میں حضرت ابو بکرؓ کا استدلال قرآن حکیم کی اس آیت اور رسول اللہؐ  
کے طرزِ عمل سے تھا۔

فَإِن تَابُوا وَأَقَامُوا الصَّلَاةَ وَالزَّكُوْةَ أَغْرِيَهُمْ تَوْبَةَ كُوْتَةٍ  
أَدَّاكُيْنِ تَوَانُ كَارَاسْتَهْ چَحُورُ دَوْ-

آیت میں باعتبار فرضیت نمازوں زکوٰۃ کے درمیان کوئی فرق نہیں ہے اور دونوں  
ہی کے پائے جانے کی صورت میں مُخْلُو سبیلہم لان سے تعرض نہ کرو) کا حکم ہے اگر دونوں  
میں ایک، (کوئی بھی) نہ پائی جائے تو پھر یہ حکم نہ باقی رہے گا۔

رسول اللہؐ کے پاس قبیلہ بنو ثقیف کا ایک وفد طائف سے حاضر ہوا۔ اس نے اسلام  
قبول کرنے کے لئے اپنی کچھ شرطیں پیش کی تھیں تو آپ نے فرمایا:

إِنَّهُ لَا خَيْرٌ فِي دِيْنٍ لَّيْسَ فِيهِ سَرَكُوعٌ ایسے دین میں خیر نہیں ہے جس میں نمازنہ ہو۔  
ذکورہ آیت حدیث (طرزِ عمل) کی بناء پر ابو بکرؓ نے زکوٰۃ کو نماز پر قیاس کر کے  
فرمایا تھا:

وَاللَّهُ لَا يَقْاتِلُنَّ مِنْ فِرْقَةٍ إِنَّ اللَّهَ كَيْفَ يَعْلَمُ اسْتَخْصَصَ سَبَقَ ضرور جہاد کروں گا  
وَالزَّكُوْةَ فَإِنَّ الزَّكُوْةَ حُقُّ الْمَالِ تَهْ جس نے نمازوں اور زکوٰۃ کے درمیان تفریق کی  
کیونکہ زکوٰۃ مال کا حصہ ہے۔

ابو بکرؓ نے یہ بھی فرمایا تھا:

لَهُ تَوْبَةُ عَوْنَى سَهْ ابو داؤد کتاب الخراج والغنى والamarah  
سَهْ مشکوٰۃ کتاب الزکوٰۃ باب فی فرضیتہا۔

اس ایت لوسالا واترک الصلوٰۃ اس ایت اچھا یہ بتاؤ کہ اگر لوگ ترک نماز ترک روزہ لوسالا واترک الصیام اس ایت لوسالا اور ترک حج کا مطالبہ کرنے لگیں (جبیا کر انہوں نے ترک زکوٰۃ کا مطالبہ کیا ہے) تو ترک الحج فاذالا یتعیٰ عروۃ من عی اس وقت تو اسلام کا کوئی حلقة بھی اپنی جگہ نہ باقی رہے گا۔  
الاسلام الا انخلت۔

ترک صلوٰۃ کے مطالبہ پر وجوب قتال کی علت اسلام کے ایک اہم رکن سے اجتنبی دست برداری کا مطالبہ ہے، یہ علت جس طرح ترک صلوٰۃ میں پائی جاتی ہے ترک زکوٰۃ، روزہ اور حج میں بھی پائی جاتی ہے۔ ایسی صورت میں ترک صلوٰۃ پر جو حکم ہوگا ترک زکوٰۃ وغیرہ پر بھی وہی حکم ہوگا۔

حضرت ابو بکر رضی اللہ عنہ نے حضرت عمر بن الخطاب کے استدلال کا جواب دیتے ہوئے فرمایا:  
هذا بحقیقت  
یہ جہاد اسی لَا إِلَهَ إِلَّا اللَّهُ کے حق کی وجہ سے ہے۔

یعنی تمہارے استدلال میں لا بحقیقت کا الفاظ موجود ہے جس سے میرے موقف کی تائید ہوتی ہے، یہ وہی حق ہے جس کی پائماں کی وجہ سے ان لوگوں سے جہاد کرنا چاہتا ہوں۔

ابتدا میں یہ رقیقہ رسی حضرت عمر بن الخطاب کے سمجھو میں نہ آسکی لیکن گفتگو اور وضاحت کے بعد ان کے سمجھو میں آگئی چنانچہ انہوں نے فرمایا:  
فواحد ماهو الام ایت ان اللہ خدا کی قسم اب میں سمجھ گیا کہ اللہ نے ابو بکر کا شرح صدیں ابی بکر للقتال فعرفت سینہ قتال کے لئے کھول دیا میں نے پہچان

انہ الحق ۱۷

لیا کہ وہی حق ہے۔

(۳) اجتہاد اصطلاحی کی مثال۔ جس میں روحِ شریعت اور اجتہاد اصطلاحی کی مثال بندوں کی مصلحت کو بنیاد بنا کر فیصلہ کیا گیا۔

مینیہ کے قریب ایک چراغاہ تھی جس پر اہل مدینہ کی ملکیت تھی۔ حضرت عمرؓ نے مصلحت عامہ کے پیش نظر اس کو بلا معاوضہ سرکاری تحويل میں لے لیا جبکہ اسلام قبول کرنے کے بعد عام قانون کے مطابق رست اندازی کی اجازت نہ ہونی چاہئے۔  
اس واقعہ کے بعد ایک بدروی نے آکر عرض کیا :

یا امیر المؤمنین بلا دنا قاتلنا علیہما اے امیر المؤمنین ہم نے اس کے لئے جاہلیت فی الجahلیة و اسلینا علیہما فی الاسلام میں جنگیں لڑی ہیں اور اسی پر اسلام لائے ہیں تھی علیینا۔ آپ ہمارے اور اس کی نگرانی کرتے ہیں۔

داقتینی کی روایت میں ہے کہ جب وہ بدروی زیادہ اصرار کرنے لگا تو حضرت عمرؓ نے روحِ شریعت اور بندوں کی مصلحت کی طرف اس طرح توجہ دلائی۔

المال مال اللہ والعباد عباد اللہ ماانا مال اللہ کا مال ہے اور بندے اللہ کے بندے بفاعل ۱۸

ابن حجر عسقلانی نے اس کو بخوبی میں قرار دیا ہے جس پر کسی کی ملکیت نہ تھی لیکن حقیقت وہ ایسی چراغاہ تھی جس سے اہل مدینہ اور قرب و جوار کے لوگ فائدہ اٹھاتے تھے اور اس

۱۸ بخاری و مسلم و مشکوہ کتاب الزکاۃ الفصل الثالث۔

۱۹ بخاری ج ۱ باب اذَا اسلم قوم فی دارالحرب انہ ص ۳۳۳۔

۲۰ فتح الباری ج ۲ باب اذَا اسلم فی دارالحرب انہ ص ۱۲۳۔

۲۱ حوالہ یالا۔

پر اہل مدنیہ کی ملکیت مسلم تھی جیسا کہ بدودی کے مذکورہ مطالیب سے ظاہر ہوتا ہے۔ نیز حضرت عزیز نے اس چراگاہ کی نگرانی کے لئے "ہنسی" (ایک شخص کا نام) کو عامل مقرر کیا تھا اور اس کو جو ہدایات تھیں ان سے بھی ملکیت کی طرف اشارہ ہوتا ہے۔<sup>۱۵</sup>

اجتہاد کی مذکورہ تینوں شکلیں ایسی ہیں جن میں عقل و رائے کو دخیل بنانا اور پھر ان کی وجہ سے اختلاف ہونا ناگزیر ہے چنانچہ صحابہ کرام کے اجتہادات میں اختلاف بھی پایا جاتا ہے۔

(۱) اجتہاد توضیحی میں اختلاف کی مثال۔

اجتہاد توضیحی میں اختلاف کی مثال حاملہ عورت کے مشوہر کا اگر انتقال ہو جائے تو حضرت عبد اللہ بن مسعود کے نزدیک اس کی عدت وضع حمل ہے اور حضرت علیؓ کے نزدیک وضع حمل اور عدت وفات (چار ماہ دس دن) میں جو زمانہ زیادہ طویل ہو وہی عدت قرار پائے گا۔ قرآن حکیم میں حاملہ کی عدت وضع حمل ہے جس میں وہ عورت بھی شامل ہے جس کے شوہر کا انتقال ہو جائے۔

و اولات الاحمال اجلہن ان یضعن اور حمل والی عورتوں کی عدت یہ ہے کہ وہ حملہن۔<sup>۱۶</sup>

اور وفات کی عدت چار ماہ دس دن ہے خواہ عورت حاملہ ہو یا نہ ہو۔

والذین یتوفون منکم و یذہون امن واجا تم میں سے جن کا انتقال ہو جائے اور اپنی عورتیں چھوڑ جائیں تو وہ اپنے کو چار ماہ دس دن انتظار پر لبصن بالفسهن اس بعده اشہرو عشا۔ میں رکھیں۔

دونوں آیتوں کا منہوم متعین کرنے میں اختلاف ہوا۔ حضرت عبداللہ بن مسعود نے پہلی آیت کو عام رکھتے ہوئے حاملہ کی عدت وضع حمل مقرر کی اور دوسری آیت کو بیوہ غیر حاملہ میں محدود رکھا جبکہ حضرت علیؓ نے دونوں آیتوں کو عام رکھتے ہوئے بیوہ حاملہ عورت کی عدت وضع حمل مقرر کی بشرطیہ وہ چار ماہ دس دن سے کم نہ ہو۔ اور اگر وضع حمل کم مدت میں ہو جائے تو پھر اس کی عدت چار ماہ دس دن ہے۔

(۲) اجتہاد استنباطی میں اختلاف کی مثال۔

**اجتہاد استنباطی میں اختلاف کی مثال** حضرت ابو بکرؓ، حضرت عبداللہ بن عباس، حضرت عبداللہ بن زبیر وغیرہ دادا کی موجودگی میں بھائیوں کو وراثت نہیں دلاتے تھے۔ ان حضرات نے دادا کو باپ پر قیاس کیا اور باپ کی موجودگی میں چونکہ بھائیوں کو وراثت نہیں ملتی اس لئے دادا کی موجودگی میں بھی ان کو وراثت نہ ملے گی لیکن حضرت زید بن ثابتؓ، حضرت علیؓ، حضرت عبداللہ بن مسعود وغیرہ کے نزدیک دادا کی موجودگی میں بھائیوں کو وراثت ملے گی کیونکہ دادا بہت سی باتوں میں باپ جیسا نہیں ہے تو بھائیوں کو محروم کرنے میں بھی باپ جیسا نہ ہو گا۔

(۳) اجتہاد استصلاحی میں اختلاف کی مثال۔

**اجتہاد استصلاحی میں اختلاف کی مثال** ایک مطلقہ عورت جس نے اپنی عدت ہی میں نکاح کر لیا تھا حضرت عمرؓ نے اس کے موجودہ شوہر کو چند کوڑوں کی سزا دے کر دونوں میں علیحدگی کرادی اور فرمایا کہ جو عورت عدت گزر لے سے پہلے نکاح کر لے اور اسی حالت میں اس سے مقاربت کر لی جائے تو اس شوہر پر وہ ہمیشہ کے لئے حرام ہو جاتی ہے لیکن حضرت علیؓ کے نزدیک پہلے شوہر کی عدت گزر لے کے بعد یہ شخص اس سے نکاح

کر سکتا ہے۔ حضرت عمرؓ کا یہ فیصلہ مصلحت عامہ کی بنار پر تھا جبکہ حضرت علیؑ کا فیصلہ اصول عامہ کی بنار پر تھا۔ حالات کے لحاظ سے روح شریعت میں دراؤں کی گنجائش ہے۔

صحابہ کے اجتہادات میں اختلاف کا بڑا فائدہ یہ ہوا کہ قالون کی اجتہاد میں اختلاف کا فائدہ دنیا میں وسعت ہوئی اور لوگوں کو عمل درآمد میں سہولت ہوئی جیسا کہ ”اختلاف امتی راجحة“ (میری امت کا اختلاف راجحة ہے) کی تفسیر یہ منقول ہے۔

تو سعیت علیہم و علی اتباعہم فی وقایع الاحوال المتعلقة بفروع الشرعیۃ۔ تاکہ احوال کے واقعات میں جو شریعت کے فروع سے متعلق ہیں لوگوں کے لئے وسعت ہو۔

حضرت عمر بن عبد العزیز سے منقول ہے:  
ما احب ان اصحاب رسول اللہ صلی اللہ علیہ وسلم لا يختلفون لانه لوکاں قول واحداً كان الناس في ضيق و اخْرَى ائمَّة يقتدى بهم فلو أخذ رجل بقول احد هم لكان سنة یـ

لہ میں اس بات کو پسند نہیں کرتا ہوں کہ رسول ﷺ کے اصحاب اختلاف نہ کرتے کیونکہ اگر ایک قول ہوتا تو لوگ تنگ میں بستا ہو جاتے۔ رسول ﷺ کے اصحاب مقداری ہیں جن کی پیروی کی جاتی ہے اگر کوئی ان میں سے کسی کے بھی قول کو لے لیگا تو وہ سنت پر عامل ہو گا۔

اس اختلاف کے باوجود صحابہ کے زمانہ میں اجتہاد کا دائرة اس دور میں اجتہاد تھا و دلکشا | اب ایک حد تک محمد و درہ اجس قدر ضرورت پیش آتی رہی اسی میں یہ حضرات اجتہاد کرتے رہے۔ نظری مسائل اور بعد میں پیش آنے والے واقعات کی طرف ان کو توجہ کرنے کی فرصت نہ تھی۔ گوناگوں مصلحتوں کے لحاظ سے اسلامی ضرورتیں اس قدر وسیع ہو گئی تھیں کہ ان پر قابو پالینا ہی اہم کارنامہ تھا۔ مشہور ترین صحابہ جو اجتہاد میں زیادہ ماهر تھے یہ ہیں :

حضرت ابو بکرؓ، حضرت عمرؓ، حضرت عثمانؓ، حضرت علیؓ، حضرت عبد اللہ بن مسعودؓ  
حضرت ابو موسیٰ اشعریؓ، حضرت معاذؓ بن جبل، حضرت ابی ذئب بن کعب اور حضرت زیدؓ بن ثابت رضی اللہ عنہم

ان حضرات میں بعض وہ تھے جو اجتہاد سے زیادہ کام لیتے اجتہاد سے کام لینے میں تفاوت تھے مثلاً حضرت عمرؓ، حضرت علیؓ اور حضرت عبد اللہ بن مسعود وغیرہ۔ بعض وہ تھے جن کے اجتہاد کا دائرة زیادہ وسیع نہ تھا مثلاً حضرت ابو بکرؓ، حضرت عثمانؓ اور حضرت زیدؓ بن ثابت وغیرہ۔

اجتہاد میں اس کی بیشی کی عموماً دو وجہیں تھیں :

- (۱) ذوق اجتہاد میں تفاوت۔ کسی کو یہ ذوق زیادہ عطا ہوا تھا اور کسی کو کم۔
- (۲) اجتہاد کے موقع میں تفاوت۔ کسی کو اجتہادی مسائل سے زیادہ سابقہ پڑا تھا اور کسی کو کم۔

حضرت عمرؓ، حضرت علیؓ اور حضرت عبد اللہ بن مسعود وغیرہ کو چونکہ اجتہادی ذوق کے ساتھ اجتہادی مسائل زیادہ پیش آئے تھے اس بنا پر ان لوگوں کی اجتہاد میں جس قدر شہرت ہوئی دوسرے لوگوں کی اس قدر شہرت نہ ہو سکی۔

صحابہ کرام نے پیش آمدہ مسائل میں جو اجتہاد کوئی اجتہاد نمکورہ تین شکلوں سے خارج نہ تھا | کئے ان کی فہرست کافی لہویل ہے : بحثیت مجموعی ان میں غور کرنے سے ظاہر ہوتا ہے کہ کسی کا کوئی اجتہاد بھی نمکورہ تین شکلوں کے وسیع دائرہ سے خارج نہ تھا۔ یہ علیحدہ بات ہے کہ کسی نے ایک اور کسی نے دوسری شکل سے زیادہ کام لیا۔ مثلاً حضرت عمرؓ نے ملکی انتظامات میں اجتہاد استصلاح اور قانونی معاملات میں اجتہاد استنباط سے زیادہ کام لیا۔ حضرت علیؓ کے یہاں اجتہاد استنباط اور اجتہاد استصلاح دونوں کا زیادہ استعمال پایا جاتا ہے۔ اجتہاد تو ضیحی کی مثالیں بھی حضرت عمرؓ کے یہاں زیادہ ملتی ہیں۔ ”اویات“ عمرؓ کے نام سے جس قدر ان کے اجتہادات پائے جاتے ہیں ان میں سے اکثر و بدشیر کا تعلق اجتہاد تو ضیحی سے ہے۔

اجتہاد کی کوئی بھی شکل ہواں میں رائے سے کام اجتہاد میں رائے سے کام لینے کے تین اصول | لینا ناگزیر ہے۔ صاحبہ کرام نے بھی رائے سے کام لیا لیکن ان کے اجتہادات میں غور کرنے سے معلوم ہوتا ہے کہ رائے کا استعمال آزادانہ نہ تھا بلکہ کسی اصول پر مبنی تھا مثلاً (۱) وہ قرآن و حدیث سے استدلال کی گئی ہو جیسا کہ زین کی تنظیم و تقسیم میں قرآن کی ”آیات فی“ سے حضرت عمرؓ نے استدلال کیا تھا۔

(۲) وہ اشباه و نظائر پر قیاس کی گئی ہو جیسا کہ حضرت ابو بکرؓ نے مالعین زکوہ کے مسئلہ کو نماز پر قیاس کیا تھا۔

(۳) وہ شریعت کے کسی عام قاعدہ کے تحت ہوتا ہے لا یکف اللہ نفسم الا دُسُّهَا (اللہ کسی کو اس کی وسعت سے زیادہ تکلیف نہیں دیتا) اور لا حرس ولا ضرائب الہ سلام دغیرہ (اسلام میں نہ نقصان اٹھانا ہے اور نہ کسی کو نقصان پہنچانا ہے)

یہ تسلیں اصول نہایت وسیع ہیں ان میں غور و فکر اور ان کی شیرازہ بندی سے تیاس و اجتہاد کی نہایت مہتمم باشان عمارت تیار ہوتی ہے جس سے نمودیر زندگی اور ترقی پذیر معاشرہ کی ہر دور میں رہنمائی کی جا سکتی ہے

صحابت توسعہ عمارت پر مامور ہوتی در اصل ”نبوت“ اس بات پر مامور ہوتی ہے کہ وہ ایک ایسی جماعت تیار کر دے جو اس کے بعد توسعہ عمارت کے فرائض انجام دے جس طرح نبوت شعورِ نبوت کے ذریعہ نقشہ ہدایت کے مطابق تعمیر عمارت پر مامور ہوتی ہے اسی طرح صاحبیت شعورِ اجتہاد کے ذریعہ نمونہ عمارت کے مطابق توسعہ عمارت پر مامور ہوتی ہے۔

ظاہر ہے کہ ”نبی“ بیک وقت جملہ اسلامی ضروریات اور پیش آنے والے واقعات کی تعلیم تفصیلی طور پر نہیں دے سکتا البتہ اس کے فرمودات و تفہیمات میں بہت سے اصول و کلیات اور تصریحات و اشارات اس انداز کے ہوتے ہیں جن میں پیش آنے والے واقعات وحوادث کی رہنمائی پائی جاتی ہے۔ چونکہ یہ جماعت بھیتیت مجموعی اپنی زندگی میں نبی کا عکس اور اس کے ”کاز“ کو آگے بڑھانے والی ہوتی ہے۔ اس بنابر لازمی طور سے نبی کے بعد واقعات وحوادث کی رہنمائی اس کے سپرد ہوتی اور قبولیت کے معیار پر ٹھیک اترتی ہے۔ یہ جماعت توسعہ عمارت کے کئے انھیں خدو خال کو نمایاں کرتی اور انھیں اصول و کلیات سے استدلال کرتی ہے جو نقشہ اور عمارت میں موجود ہیں لیکن ان کے ظہور اور عملی شکل قبول کرنے کا وقت نبوت کے بعد ہے۔ ایسی صورت میں صاحبیت کے لئے نہ آزادانہ رائے کی گنجائش نکلتی ہے اور نہ قرآن و حدیث پر اپنی رائے کو ترجیح دینے کا سوال پیدا ہوتا ہے، اسی بنابر صحابہ کرام کے بے شمار اقوال میں زاداً رائے پر سخت نیکری پائی جاتی ہے جس کی تفصیل کا یہ موقع نہیں ہے۔

(باتی)